

[23rd July 1962

**திரு. க. ர. நல்லசிவம் :** இந்தக் கூட்டத்தில், பிரிவினை கோரும் கட்சிகளை தடை செய்வதுபற்றி யாராவது யோசனை கூறினார்களா? அதன்மீது நமது அரசாங்கம் ஏதாவது யோசனை கூறிற்று?

**கனம் திரு. எம். பக்தவத்சலம் :** அதுபற்றிய அறிக்கை இங்கு சமர்ப்பிக்கப்பட்டிருக்கின்றன. அதற்கு மேல் என்னிடம் விவரம் இல்லை.

**திரு. க. ர. நல்லசிவம் :** நம் ராஜ்யத்தில் ஆங்கிலத்திற்கு கொடுக்கப்பட்டிருக்கும் முக்கியத்துவம் தேசிய ஒருமைப்பாடு கமிட்டியின் முடிவுகளுக்கேற்ப கொடுக்கப்படுகிறதா?

**கனம் திரு. எம். பக்தவத்சலம் :** இதற்கும் அதற்கும் சம்பந்தம் இல்லை. ஆங்கிலம் கற்கவேண்டியது அவசியம் என்பதை அரசாங்கம் எப்பொழுதும் உணர்ந்திருக்கிறது. இப்பொழுதும் உணர்ந்திருக்கிறது.

**திரு. கே. மூக்கையா தேவர் :** அடுத்த தேசிய ஒருமைப்பாடு கூட்டத்தை சென்னையில் நடத்த உத்தேசமுண்டா?

**கனம் திரு. எம். பக்தவத்சலம் :** அது எனக்குத் தெரியாது.

### *Ceylon repatriates*

\* 555 Q.—**SRI M. S. SELVARAJAN :** Will the Hon. the Chief Minister be pleased to state whether the Government propose to appoint a Liaison Officer to look after the rehabilitation of Ceylon repatriates?

**THE HON. SRI M. BHAKTAVATSALAM :** No, Sir.

**திரு. எம். எஸ். செல்வராஜன் :** இலங்கையிலிருந்து திரும்பு வர்களின் புணர்வாழ்விற்காக அமைக்கப்பட்ட ஸ்பெஷல் அதிகாரி, ஒரு லைஸான் ஆபிசர் வேண்டுமென்று சிபார்சு செய்திருப்பது உண்மையா? அப்படியானால் அந்த சிபார்சை அரசாங்கம் ஏன் ஏற்றுக் கொள்ளவில்லை?

**கனம் திரு. எம். பக்தவத்சலம் :** அந்த பிரத்தியேக அதிகாரி என்ன சிபார்சு செய்திருக்கிறார் என்று என்னிடம் இப்பொழுது தகவல் இல்லை. ஆனால் இதற்கு லைஸான் அதிகாரி அந்தந்த மாவட்டத்திலுள்ள கலக்ட்டராவர். ஆகவே தனி லைஸான் அதிகாரி அவசியமில்லை.

**திரு. கே. டி. கோசல்ராம் :** இதற்காக பிரத்தியேகமாக நியமிக்கப்பட்ட அதிகாரி திரு. தொண்டமான் அவர்கள் ரிப்போர்ட்டை இந்த சபையின் பரிசீலனைக்கு அமைச்சர் அவர்கள் வைப்பார்களா?

**கனம் திரு. எம். பக்தவத்சலம் :** இந்த அறிக்கையை முன் பிருந்த மன்றத்தில் எவ்வளவோ தடவை பிரஸ்தாபிக்கப்பட்டு, பேசப்பட்டிருக்கிறது. ஆகவே இப்பொழுது சமர்ப்பிக்க வேண்டிய அவசியமில்லை.



23rd July 1962]

**திரு. கே. டி. கோசல்ராம் :** அந்த அறிக்கை வைக்கப்படவில்லை, இப்போது. அந்த அறிக்கையை வைக்கவேண்டுமென்று கேட்டுக் கொள்கிறேன்.

**கனம் திரு. எம். பக்தவத்சலம் :** இந்த கேள்விக்காக சமர்ப்பிக்க முடியாது. இதற்கு தனியாக கேள்வி வேண்டும்.

**திரு. கே. மூக்கையா தேவர் :** இலங்கையில் இருந்து இடம் பெயர்ந்து வருகிறவர்களுக்கு, அவர்கள் இன்னின்று தேவை என்று சொன்ன பிறகுதான் நிவாரணம் கொடுக்கப்படுகிறது. அப்படி வருகிறவர்களுக்கு பொதுவாக நிவாரண வேலைத் திட்டம் கொடுக்கப்பட்டிருக்கிறதா?

**கனம் திரு. எம். பக்தவத்சலம் :** அப்படி பொதுவாக கொடுக்க முடியாது. யார் யார் என்னென்ன வேலைகளுக்கு அருகதை என்று தெரிந்து கொள்ளவேண்டும். வந்திருக்கிறவர்கள் தங்களுக்கு என்ன வேண்டுமென்று முதலில் தெரிவித்துக் கொள்ளவேண்டும்.

\* 556 கேள்வி.—**திரு. எம். எஸ். செல்வராஜன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இலங்கையிலிருந்து தாய்நாடு திரும்பும் இந்த ராஜ்யப் பிரஜைகளுக்குச் சங்க இலாகாவினால் ஏற்படும் கஷ்டங்கள் சர்க்காரின் கவனத்திற்குக் கொண்டுவரப்பட்டிருக்கிறதா?

(இ) அப்படியானால், அவைகளைக் குறைப்பதற்கு என்ன நடவடிக்கை எடுக்கப்பட்டிருக்கிறது?

THE HON. SRI M. BHAKTAVATSALAM: (a) No, Sir.

(b) Does not arise.

SRI M. S. SELVARAJAN: Are this Government aware of the fact that persons leaving Ceylon and coming to India, their native lands are teased more by our Excise Officers than Excise Officers in Ceylon?

**கனம் திரு. எம். பக்தவத்சலம் :** அரசாங்கத்திற்கு வந்திருக்கிற புகார்கள் எல்லாம் மத்திய அரசாங்க பரிசீலனைக்கும், வேண்டிய நடவடிக்கைகள் எடுப்பதற்கும் அனுப்பப்பட்டிருக்கின்றன.

**திரு. கே. மூக்கையா தேவர் :** இதுவரை இலங்கையில் இருந்து இந்தியாவிற்கு இடம் பெயர்ந்து வந்திருக்கிறவர்கள் எவ்வளவு பேர்கள்? அவர்களின் கோரிக்கைகள் என்ன? என்னென்ன வேலைகள் கொடுக்கப்பட்டிருக்கின்றன?

**கனம் திரு. எம். பக்தவத்சலம் :** தனி கேள்வி வேண்டும்.

\* 557 கேள்வி.—**திரு. எம். எஸ். செல்வராஜன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இலங்கையில் இரண்டு வருடங்களுக்கு முன்பு நிகழ்ந்த வகுப்பு, மொழி கலகங்கள் காரணமாக இலங்கையில் வர்த்தகம்